

QUDDIEM GHALQA TAL-BITTIEH

Ta' A. BUTTIGIEG

*Lil Ninu Cremona li kien miegħi
meta rajnieha mill-ferrovija hdejn
Ruma.*

Sew bħall-ibtan tal-fniek jiggrew f'għalqa
il-kotra tal-bittieħ;
u bħalhom fl-art għal tulhom
mimduda għall-irdigħ;
u bħall-ibtan tal-fniek dawn l-ulied ċkejnkna
tax-xemx u l-għalqa, biċċa ħargu jixbhu
'l ommhom u wirtu lewn l-ispag u l-ħdura,
u biċċa lil missierhom lewn is-sfura.

Montecatini,

29. viii. 1949.